

መሠረተ ሃይማኖት

ሁለተኛ ክፍል

ነገረ ክርስቶስ እና ነገረ ሰብእ



በኢትዮጵያ ኦርቶዶክስ ተዋሕዶ ቤተ ክርስቲያን የሰንበት ት/ቤቶች
ማደራጃ መምሪያ የመንበረ ፓትርያርክ (ዓለም አቀፍ)
የሰንበት ት/ቤቶች አንድነት የተዘጋጀ

መሠረተ ሃይማኖት ሁለተኛ ክፍል ነገረ ክርስቶስና ነገረ ሰብእ



መሠረተ ሃይማኖት ሁለተኛ ክፍል

ነገረ ክርስቶስና
ነገረ ሰብእ



በኢትዮጵያ ኦርቶዶክስ ተዋሕዶ ቤተ ክርስቲያን የሰንበት ት/ቤቶች
ማደራጃ መምሪያ የመንበረ ፓትርያርክ (ዓለም አቀፍ) የሰንበት
ት/ቤቶች አንድነት የተዘጋጀ 2015 ዓ.ም

የሰንበት ት/ቤቶች ማደራጃ መምሪያ የሰንበት ት/ቤቶች አንድነት

ያግኙን

Email

office@eotc-gssu.org

YouTube

[https://www.youtube.com/channel/
UC83LE1vp0FBsV2TEfcpSmUg](https://www.youtube.com/channel/UC83LE1vp0FBsV2TEfcpSmUg)

Facebook

<http://facebook.com/EOTC.GSSU>

Telegram

<https://t.me/EOTCNSSU>

Website

<https://eotc-gssu.org/a/>

Twitter

https://twitter.com/tibeb_felege

Copyright ©
2015 E.C

መክሥተ ርዕስ (ማውጫ)

ምዕራፍ አንድ - ነገረ ሰብእ

፩.፩ እግዚአብሔር ሰውን አክብሮ ስለመፍጠሩ

፩.፩.፩ በእጁ እንደ ሠራው

፩.፩.፪ እርሱን አስመስሎ እንደ ፈጠረው

፩.፩.፫ የሁሉ ገዢ እንዳደረገው

፩.፪ ሰይጣን በእባብ አምሳል አዳም እና

ሔዋንን አታሎ ዕፀ በለስንማስበላቱ

፩.፪.፩ አዳምና ሔዋን መቀጣታቸው

፩.፪.፪ የአዳምና ሔዋን ንስሐ

፩.፪.፫ እግዚአብሔር ሊያድናቸው ቃል

መግባቱንና (ማዳኑን)

ምዕራፍ ሁለት - ትምህርተ ክርስቶስ

፪.፩ የእመቤታችን ታሪክ በጥቂቱ

፪.፩.፩ ስለ መወለዷ

፪.፩.፪ ስለ እድገቷ

፪.፩.፫ ስለ የሴፍና ስለ ጠባቂነቱ

፪.፩.፬ ጌታን ስለ መጽነሷ

፪.፩.፭ ጌታን ስለ መውለዷ

፪.፩.፮ ወደ ግብጽና ኢትዮጵያ ስደት

፪.፪ የጌታ መጠመቅ

፪.፪.፩ ስለ መጥምቁ የሐንስ

፪.፪.፪ በዮርዳኖስ መጥምቁ የሐንስ ጌታን

ስለ ማጥመቁ

፪.፪.፫ የምሥጢረ ጥምቀት መመሥረትና ሰው

በ፵ እና በ፹ ቀን ስለመጠመቁ

፪.፪.፬ ጥር ፲፩ - በዓለ ጥምቀት

፪.፪.፭ ጠበልና ጠበልን ስለ መጠመቅ

፪.፫ የጌታ መጾምና በዲያቢሎስ መፈተኑ

፩

፪

፪

፪

፫

፫

፬

፭

፮

፯

፲

፲፩

፲፩

፲፪

፲፪

፲፫

፲፭

፲፮

፲፮

፲፮

፲፰

፲፰

፲፰

፲፱

፪.፬ በደብረ ታቦር ጌትነቱን ስለመግለጡ
(በዓለ ደብረታቦር)

፲፱

፪.፭ ስቅለቱና ትንሣኤው

፳

፪.፭.፩ ሆሳዕና

፳፩

፪.፭.፪. የይሁዳ ክህደት

፳፪

፪.፭.፫ የጌታ መንገላታት

፳፫

፪.፭.፬ የጌታ መስቀል፣ መሞት፣ መቀበርና

የዕለተ ዓርብ ተከምራት

፳፫

፪.፪.፭ የጌታ ትንሣኤ

፳፯

፪.፮ ዕርገቱና በዓለ ኃምሳ

፳፰

፪.፮.፩ ዕርገቱ

፳፯

፪.፮.፪ መንፈስ ቅዱስን ስለመላኩ

፳፰

፪.፯ ዳግመኛ የሚመጣ ስለመሆኑና ስለ ትንሣኤ መታን

፳፰

፪.፰ ሰውን ስለማዳኑ የማጠቃለያ ክለሳ

፳፱

የማጠቃለያ ጥያቄ

፴፩

ዋቢ መጻሕፍት

፴፪

ምዕራፍ አንድ ነገረ ሰብእ



የምዕራብ ዓለግ

ልጆች ይህንን የምዕራፍ ሰያጠናትቱ

- እግዚአብሔር ሰውን እንዴት እንደፈጠረው ያውቃሉ።
- የሰውን ልጅ በማወቅ ሰውን ያከብራሉ።
- የሰይጣንን ክፉ ሥራ ይረዱታል ከክፉ ሥራውም ይርቁበታል።
- የኢየሱስ ክርስቶስን ታሪክ ያውቁበታል።
- የኢየሱስ ክርስቶስን ዐበይት በዓላት ይረዱበታል።



ቁልፍ ታላት

- እግዚአብሔር ሰማይና ምድርን የፈጠረ አምላክ
- ደመ ነፍስ



የግስጥጫ ጥያቄዎች

- ልጆች እግዚአብሔር ሰውን እንዴት እንደፈጠረ ተናገሩ?
- ልጆች መታዘዝ ማለት ምን ማለት ነው? ባንታዘዝ ምን እንሆናለን?
- ልጆች አዳም መች ተፈጠረ?



በቃል የሚጠና ጥቅስ

«ሰማያት የእግዚአብሔር ክብር ይናገራሉ
የሰማይም ጠፈር የእጁን ሥራ ያወራል፡፡»

መዝላች፡፩

፩.፩ እግዚአብሔር ሰውን አክብሮ ስለመፍጠሩ

ልጆች እግዚአብሔር የሰውን ልጅ በመልኩ እንደምሳሌው ከምድር አፈር አበጅቶ የሕይወትን እስትንፋስ በመስጠት ክቡር አድርጎ ፈጥሮታል፡፡ ከሌሎቹ ፍጥረታት ይልቅ የሰው ልጅ ክቡር ፍጥረት መባሉ እግዚአብሔር በግብር /በእጁ ከምድር አፈር አበጅቶ/ ፈጥሮታልና በተጨማሪ በአምላኩ መልክና አምሳል በመፈጠሩ ነው፡፡

፩.፩.፩ በእጁ እንደ ሠራው

እግዚአብሔር ጳጂቱን ሥነ ፍጥረት ከፈጠረ በኋላ ሰውን በአርአያዊና በአምስሉ በዕለተ ዓርብ ፈጥሮታል፡፡

- ፲፬ቱን በነቢብ/ በቃሉ በመናገርና
- ፯ቱን በአርምሞ/ ሳይናገር
- አዳምን በገቢር በመሥራት ፈጥሮታል፡፡

፩.፩.፪ እርሱን አስመስሎ እንደፈጠረው

“እግዚአብሔርም አለ፡ ሰውን በመልካችን እንደ ምሳሌአችን እንፍጠር፡፡” ዘፍ፩፡፩፮ እግዚአብሔር ሰውን በመልኩ እርሱን አስመስሎ ፈጥሮታል፡፡

- ይህም እንደ እርሱ ሕያው ፣ ነባቢ እና ለባዊ አድርጎ መፍጠሩን ያሳያል፡፡ ሰው ሕያው ነው እንደ እንስሳት ሳይሆን ከሌሎች ፍጥረታት በተለየ ሕያዊት ነፍስ አለቸው ማለት ነው፡፡
- ሰው ነባቢ ነው ስንል ቃል አለው ይናገራል ሐሳቡን መግለጽ ይችላል ማለት ነው፡፡
- እንዲሁም ሰው ለባዊ ነው ስንል አስተዋይ ልቡና አገናዛቢ አዕምሮ አለው

እነዚህም ሦስቱም በአንዲት ነፍስ የሚገኙ ግብራት ናቸው። ስለዚህም የእግዚአብሔርን አንድነትና ሦስትነት የሚያሳይ ምሳሌው ሰው ነው።

፩.፩.፫ የሁሉ ገዢ እንዲሆን አደረገው

ሰውን እግዚአብሔር ከፈጠረው በኋላ ምድርን እንዲሞላ እንዲገዛ የባሕርን ዓቦችና የሰማይን ወፎች በምድር ላይ የሚንቀሳቀሱትንም ሁሉ እንዲገዛቸው ስልጣንን ገዥነትን ሰጥቶታል። ስለዚህም የምድር አራዊትን እንስሳትንና የሰማይ ወፎችን ሁሉ ስም አወጣላቸው፤ እነርሱም እንደጠራቸው ስማቸው ያው ሆነ።

- “እግዚአብሔርም ባረካቸው፤ እንዲህም አላቸው። ብዙ፤ ተባዙ፤ ምድርንም ሙሉአት፤ ግዙአትም፤ የባሕርን ዓሦችና የሰማይን ወፎች በምድር ላይ የሚንቀሳቀሱትንም ሁሉ ግዙአቸው።” ዘፍ፩፥፳፰


፩.፪ ሰይጣን በእባብ አምሳል አዳም እና ሔዋንን በማታለል ዕፀ በለስን ማስበላቱ

አሳች የሆነው ሰይጣንም አዳምና ሔዋን በእርሱና በወደቁት መላእክቱ ፋንታ የእግዚአብሔርን ስም ለመቀደስ ክብሩንም ለመውረስ በመፈጠራቸው በመቅናት የልጅነት ክብራቸውን ለመንጠቅ በእባብ ገላ ተሰውሮ ወደ ገነት ገባ። እባብ ኩሩ ነበረችና እርሷን በመደለል ተዋሕዷት ወደ ገነት ገባ በዚያም አዳምን በቅድሚያ ፈጣሪውን ሲያመሰግን አገኘው። እርሱንም በከንቱ ውዳሴ ሊጥለው ከምድር ገዥነቱ ውጭ ያልተሰጠውን የሰማይ ገዥነትን ጨምሮ “የሰማይና የምድር ገዥ የሆንክ አዳም ሆይ እንደምን አለክ” በማለት ቀረበ። ነገር ግን አዳም “ሰላምታህን ለይ! እኔ የምድር ብቻ ገዥ ነኝ” ስላለው ትቶት ሄደ።

በመቀጠልም ወደ ሔዋን በመሄድ “የሰማይና የምድር ንግሥት የሆንሽ ሔዋን ሆይ ሰላም ለአንቺ ይሁን” በማለት እርሷን በመሸንገል የተሳሳተ ጥያቄና ሐሳብ በማቅረብ በእግዚአብሔር እንዳይበሉ ከታዘዙት የእነርሱም ታማኝነት ከሚፈተሽበት ትእዛዝ ፈቀቅ በማለት የተከለከሉትን እፀ በለስ በመጎምጀት ቀጥፈው እንቢ ከማይላት ከባሏ ጋር ተመገቡ። በዚህም ምክንያት ፀጋቸው ተገፈፈ፤ ተራቆቱ፤ ሃፍረት ተሰማቸው፤ የእግዚአብሔርን ድምጽ ሲሰሙም ተሸሸጉ፤ ፍርሃትም ከበባቸው፤ ከንስሐም ይልቅ እርስ በእርስም ተካሰሱ። ሰይጣንም ከእግዚአብሔር እንዲህ አጣላቸው።

፩.፪.፩ አዳምና ሔዋን መቀጣታቸው

አዳምና ሔዋን የእግዚአብሔርን ቃል ባለማመን ይልቁኑ ሰይጣንን በማመን፣ ትእዛዙን ስለጣሱ ለፍርድና እርግማን ተጋለጡ። ይህም የሆነው እግዚአብሔር ቃሉ ስለማይታጠፍ አስቀድሞ አስጠንቅቋቸው ነበርና እውነተኛም ዳኛ ስለሆነ ስለማያዳላም ነው።



ሥዕል ፩ : ሰይጣን በእባብ አድሮ አዳም እና ሔዋንን እንዳሳታቸው

ስለዚህም እግዚአብሔር እባብን፣ ሔዋንን እና አዳምን ረገማቸው። እባብ ከምድር አራዊት ሁሉ ተለይቶ የተረገመ ሆነ፤ በሆዱም የሚሳብ አፈርንም የሚበላ ሆነ። ሔዋንም በጭንቅ የምትወልድ፣ ባሏ የሚገዛት፣ ፈቃዷም ወደ ባሏ ሆነ። አዳምም ከእርሱ የተነሳ ምድር ተረገመች በድካምም ከእርሷ የሚበላ እናም ከአፈር ተገኝቷልና ወደ አፈር የሚመለስ ሟች ሆነ። ሁለቱም ገነትን ከመሰለ ቦታ ተባረሩ። ዘፍ ፫፥፯



ሥዕል፪፦ አዳም እና ሔዋን ከገነት ሲወጡ

፩.፫ የአዳምና ሔዋን ንስሐ

አዳምና ሔዋን እግዚአብሔርን የመሰለ ጌታ ገነትን ያህል ቦታ በማጣታቸው እጅግ አዘኑ። አዝነውም አልቀሩ ንስሐ ገቡ። ቀኖቻቸውንም በውኃ ውስጥ ለ፱ ቀን በመጸለይ ለመቆየት ወሰኑ። በውኃው ውስጥ ሱባዔ እንደያዙ ውጤቱም ምሕረት እና ከእግዚአብሔር መታረቅ እንደሆነ የተረዳው ዲያብሎስ ግን በ፱፰ ኛው ቀን ቅዱስ ገብርኤልን ተመስሎ ከንስሐቸው ሊያቋርጣቸው ወደ እነርሱ ሄደ። ሄዶም “እግዚአብሔር ምሯችኋልና ከውኃው ውጡ” አላቸው።

ሰይጣንም “እግዚአብሔር ምሬሃለሁ እያለ እምቢ ማለት የከፋ በደል ነው” ቢለውም አልወጣም። በዚህ ጊዜ ወደ ሔዋን ሄዶ ለአዳም ያለውን ቢነግራት «ምሕረት ማግኘት አይደለምን ሱባዔ መያዛችን» ብላ ፈጥና ወጣች አዳም ግን “አልወጣም!” አለ።



አዳም ሔዋንን እንዲጠብቃት ታዞ ነበርና የእግዚአብሔርን ትዕዛዝ ከማፈርስ ሰባኤ ባፈርስ ይሻላል ብሎ ወጣ። ሰይጣንን ተከትለውትም ወደ ገነት አቅራቢያ ደረሱ። እዛም ጋር ሰይጣን አወቃችሁኝን እኔ ያሳትኳችሁ ዲያብሎስ ነኝ አላቸው። እነርሱም ደነገጡ አዳምም እንደሞተ ሆነ። ከዚያም በሌላ ጊዜ ምግብ ያመጡለትን የገነትን አእዋፋት ድምጽ ሰምቶ ተከትሎ ከገነት ደጃፍ ሲደርስ ሰይጣን ይህ ሰውዬ ብሎ በድንጋይ ስለመታው ወደቀ ሌላም ሊጭንበት ሲል እንደድንኳን አደረገለትና በዛ ወድቆ ቆየ። ሲነቃም የፈሰሰ ደሙን ከፍራፍሬያት ጋር አድርጎ መስዋዕት አሳረገ። እግዚአብሔርም ሁለተኛ ደምህን እንዳትሰዋ ይልቁኑ ወደ ፊት እንደሚያድነው ተስፋ ሰጠው። ይህንም ተስፋ አድርገው እየኖሩ አዳምና ሔዋን ከብዙ ዓመታት በኋላ ልጆችን ወለዱ።

፩.፫.፩ እግዚአብሔር ሊያድናቸው ቃል መግባቱንና (ማዳኑን)

አዳምና ሔዋን ንስሐ መግባታቸውን መጸጸታቸውን ተከትሎ “ከአምስት ቀን ተኩል በኋላ ከልጅ ልጅህ ተወልጄ አድንሃለሁ” ሲል ቃል ኪዳን ገባለት። አዳም ከእኛ እንደአንዱ ሆነ ያለውና እርሱ የተባለ የሴቲቱ ልጅ የሰይጣንን ራሱን እንደሚቀጠቅጥም ነገራቸው።



የተገባ ልምድ

ተማሪዎች በዚህ ምዕራፍ የተማራችሁትን ታሪክ ለቤተሰቦቻችሁ ተናገሩ።

የክለሳ ጥያቄዎች

የሚከተሉትን ጥያቄዎች በትክክል ካነበባችሁ በኋላ ትክክል የሆነውን ዓረፍተ ነገር «እውነት» ትክክል ያልሆነውን ደግሞ «ሐሰት» በማለት መልሱ።

፩. የሰው ልጅ በሥላሴ አምሳል የተፈጠረ ክቡር ፍጥረት ነው።


፪. እግዚአብሔር በገነት ከፈጠራቸው አትክልቶች መካከል ዕፀ በለስን እንዳይበሉ የከለከለው የሞት ሞትን እንዳይሞቱ ነው።

፫. አዳምና ሔዋን ዕፀ በለስን በመብላታቸው ከእግዚአብሔር ተጣሉ።

፬. እግዚአብሔር ለአዳም ከልጅ ልጅ ተወልጃ አድንህለሁ የሚል ቃል ኪዳን ገባለት።

፭. እግዚአብሔር ሰውን ሲፈጥር የፍጥረት ሁሉ ገዥ አደረገው።

መሠረተ ሃይማኖት ሁለተኛ ክፍል ነገረ ክርስቶስና ነገረ ሰብእ



ከላይ የተሰጠውን ስዕል ቀለም በመጠቀም አቅልሙ!

፲

የሰንበት ት/ቤቶች ማደራጃ መምሪያ የሰንበት ት/ቤቶች አንድነት

ጥዕራፍ ሁለት ትምህርተ ክርስቶስ



ጥዕራፍ ሃላግ

ልጆች ይህንን ጥዕራፍ ሲያጠናትቱ

- ኢየሱስ ክርስቶስ ከእመቤታችን መወለዱን ያውቃሉ።
- እመቤታችን ድንግል ማርያም የአምላክ እናት መሆኗን ያውቃሉ።
- የኢየሱስ ክርስቶስን ከልደት እስከ ዳግም ምጽኦቱ ያለውን ታሪክ ያውቃሉ።
- በጾምና በጸሎት ፈተናን ማሸነፍ እንደሚቻል ይረዳሉ።



ቀልፍ ታላት

- ስዕለት
- ታላድፍብኛለች
- በበፍታ



የግስጥራያ ጥያቄዎች

- ልጆች የእመቤታችን እናትና አባት ስማቸው ማን ይባላል ?
- ልጆች ጌታችን መድኃኒታችን ኢየሱስ ክርስቶስን ያጠመቀው ስሙ ማን ይባላል ?
- ልጆች እመቤታችን ቅድስት ድንግል ማርያምን ሲጠብቃት የነበረው አባት ማነው?



በቃል የሚጠና ጥቅስ

«እንሆ ከዛሬ ጀምሮ ትውልድ ሁሉ ብፅዕት ይሉኛል።
ብርቱ የሆነ እርሱ በእኔ ታላቅ ሥራ አድርጓልና ስሙም ቅዱስ ነው!»
ሉቃስ ፩፥፳፯

ትምህርተ ክርስቶስ ማለት ስለጌታችን አምላካችንና መድኃኒታችን ኢየሱስ ክርስቶስ ቤተ ክርስቲያናችን፣ ቅዱሳት መጻሕፍትን እና አበው ሐዋርያትን አብነት (ምስክር) አድርጋ የምታምነው፣ የምታስተምረው፣ ከጽንሰቱ እስከ ዳግም ምጽአቱ ያለውን ታሪክ የምንማርበት ክፍለ ትምህርት ነው።

- ኢየሱስ ማለት አዳኝ፣ መድኃኒት ማለት ሲሆን፦
- ክርስቶስ ማለት ደግሞ መሲህ ፡ንጉሥ ማለት ነው።

ኢየሱስ ክርስቶስ ሰው የሆነ የእግዚአብሔር ልጅ ነው። ለክርስትና እምነት መሠረቱም ይህን ማወቅ እና ማመን ነው።

“እውነተኛ አምላክ ብቻ የሆንህ አንተን የላክኸውንም ኢየሱስ ክርስቶስን ያውቁ ዘንድ ይህች የዘላለም ሕይወት ናት።” ዮሐ ፲፯፥፫

፪.፩ የእመቤታችን ቅድስት ድንግል ማርያም ታሪክ በጥቂቱ

እመቤታችን ቅድስት ድንግል ማርያም እግዚአብሔር ለሰው ልጆች የሰጠው ተስፋ የተፈጸመባት የጌታችን የአምላካችን መድኃኒታችን ኢየሱስ ክርስቶስ እናት ናት። ስለ እርሷም መማር የጌታችንን የማዳን ሥራ የበለጠ ግልጽ ያደርግልናል። ልዑል እግዚአብሔር የድኅነታችን ምክንያት ትሆን ዘንድ ያስቀረልን ዘር እርሷን ነውና። ነቢዩ ኢሳይያስ “የሠራዊት ጌታ እግዚአብሔር ዘርን ባያስቀርልን ኖሮ እንደ ሰዶም በሆንን እንደ ገሞራም በመሰልን” ሲል አስቀድሞ እንደተናገረ (ኢሳ ፩፥፱)።

የዓለም መድኃኒት ኢየሱስ ክርስቶስ ንጽሕት ከሆነች ከእርሷ ተወልዶ ነውና ያዳነን፤ ትምህርተ ክርስቶስን ለመማር ከጽንሰት መጀመር ቶክስት እናቱ እና ስለ ድንቅ ልደቱ ማወቅ የተገባ ነው። ስለዚህ አስቀድመን ስለ ቅድስት ድንግል ማርያም ጥቂት እንማራለን።

“ኤልሳቤጥም የማርያምን ሰላምታ በሰማች ጊዜ ፅንሱ በማኅፀንዋ ውስጥ ዘለለ፤ በኤልሳቤጥም መንፈስ ቅዱስ ሞላባት ብታላቅ ድምፅም ጮኻ እንዲህ አለች። አንቺ ከሴቶች መካከል የተባረክሽ ነሽ የማኅፀንሽም ፍሬ የተባረከ ነው።” ሉቃ ፩፡፶፩-፶፪

“እነሆም፥ ከዛሬ ጀምሮ ትውልድ ሁሉ ብዕዕት ይሉኛል፤ ብርቱ የሆነ እርሱ በእኔ ታላቅ ሥራ አድርጎአልና፤ ስሙም ቅዱስ ነው።” ሉቃ ፩፡፶፰-፶፱

የእመቤታችን የስሟ ትርጉም፦

- ማርያም ማለት የብዙዎች እመቤት ማለት ነው።
- ሌላው ማርያም ማለት መርህ ለመንግሥተ ሰማያት ማለት ነው። ምዕመናንን እየመራች ወደ መንግሥተ ሰማያት ታስገባለችና።
- አንድም ፍፁምነት ማለት ነው። በሥጋ በሕሊና ንጽሕት ናትና።
- ማርያም ማለት ልዕልት ማለት ነው።

፪.፩.፩ ስለ መወለዷ

እመቤታችን የቅዱስ ኢያቄምና የቅድስት ሐና የስዕለት ልጅ ናት። እነርሱ ለ፴ ዓመታት ልጅ በማጣት ከኖሩ በኋላ በስዕለት የተገኘች የእናትና አባቷ ደስታ የሆነች እመቤታችን ናት። የተወለደችውም በሊባኖስ ተራራ በግንቦት ፩ ዕለት ነው። ዕለቱ ‘ልደታ ለማርያም’ ተብሎ ይከበራል።

፪.፩.፪ ስለ እድገቷ

እመቤታችን ከእናት ከአባቷ ጋር ለ ፫ ዓመታት ከኖረች በኋላ ምግብና ዘመድ ሳትለምድ እንደ ስእለታቸው ለቤተ መቅደስ ተሰጥታ በመልአኩ ቅዱስ ፋኑኤል መጋቢነት፤ በቅዱሳን መላእክት ሞግዚትነት በቤተ መቅደስ አድጋለች። ወደ ቤተ መቅደስ የገባችበት ቀን ታኅሣሥ ፫ ሲሆን ‘በዓታ ለማርያም’ ተብሎ ይከበራል።



ሥዕል ፫ : እመቤታችን ወደ ቤተ መቅደስ ስትገባ

፪.፩.፫ ስለ ዮሴፍና ስለጠባቂነቱ

እመቤታችን እስከ ፲፭ ዓመቷ ድረስ በአጠቃላይ ለ፲፪ ዓመታት በቤተ መቅደስ ከቆየች በኋላ አይሁድ እንደሌሎች ሴቶች ልማድ አንስት (ዮሴፍ ልማድ) ያለባት መስሏቸው በሰይጣንም አነሳሽነት ቤተ መቅደሱን “ታሳድፍብናለች” ብለው ከቤተመቅደስ እንድትወጣ በማለታቸው ሊቀ ካህኑ ስለእርሷ ጸልዮ በእግዚአብሔር አመላካችነት ለዘመዷ ለአረጋዊው ቅዱስ ዮሴፍ እንዲጠብቃት በአደራ ተሰጥታዋለች። እስከ ጌታ ስቅለት ድረስ ለ፴፫ ዓመታት በአረጋዊው ዮሴፍ ቤት ኖራለች።

፪.፩.፬ ጌታን ስለ መጽነሷ

እመቤታችን በአረጋዊው ዮሴፍ ቤትም ስትኖር ሳለ ቅዱስ ገብርኤል ቅድስት ኤልሳቤጥን መጥምቁ ዮሐንስን እንደምትወልድ ባበሰራት በስድስተኛው ወር ለአዳም እግዚአብሔር የሰጠው ቃል ይፈጸም ዘንድ መልአክ ብስራት ወደ እርሷ ተላከ።

መጀመሪያ ውኃ ልትቀዳ በወጣችበት፤ ቀጥሎም በዮሴፍ ቤት ሳለች ሊያበስራት ቢገለጥም እንደ እናታችን ሔዋን ሰይጣን በመልአክ ተመስሎ እንዳያሳስታት የነገሩን እውነተኝነት ለማረጋገጥ ወደ ቤተ መቅደስ ሄዳለች። መልአክ ብስራት ቅዱስ ገብርኤልም ለሦስተኛ ጊዜ በዚያ ተገልጦ ጌታን እንደምትወልድ አብስሯታል። በዚህም የእርሷም ክብር፥ ንጽሕናና አስተዋይነት ተገልጧል። ቅዱስ ሉቃስ በወንጌሉ ክስተቱን እንደሚከተለው ገልጦታል።

“መልአኩም ወደ እርስዋ ገብቶ ደስ ይበልሽ፤ ጸጋ የሞላብሽ ሆይ፥ጌታ ከአንቺ ጋር ነው፤ አንቺ ከሴቶች መካከል የተባረክሽ ነሽ አላት። እርስዋም ባየችው ጊዜ ከንግግሩ በጣም ደነገጠችና ይህ እንዴት ያለ ሰላምታ ነው? ብላ አሰበች። መልአኩም እንዲህ አላት፦ ማርያም ሆይ፥ በእግዚአብሔር ፊት ጸጋ አግኝተሻልና አትፍራ። እነሆም፥ ትፀንሻለሽ ወንድ ልጅም ትወልዳለሽ፤ ስሙንም ኢየሱስ ትዬዋለሽ።” ሉቃስ ፩፥፳፰-፴፩ እመቤታችንም ይሁንልኝ ብላ የመልአኩን ቃል በተቀበለች ጊዜ አካላዊ ቃል በመንፈስ ቅዱስ ግብር በማሕፀኗ ተጸንሷል። ይህም መጋቢት ፳፱ ቀን የተፈጸመ በመሆኑ ዕለቱ ‘በዓለ ጽንሰት’ ተብሎ ይከበራል።

፪.፩.፭ ጌታን ስለመውለዱ

እመቤታችን ጌታን ከጸነሰች በኋላም የዘመዷ ኤልሳቤጥን በስተርጅና መጽነስ መልአኩ በነገራት መሠረት ልትጠይቃት ወደ ተራራማው ሀገር ወደ ይሁዳ ከተማ ሄዳለች። ከዚያም ለሦስት ወራት ቆይታ ተመልሳለች። የመውለጃዋ ወራትም ሲደርስ የሕዝብ ቆጠራ ነበርና ወደ ቤተልሔም ከጠባቂዋ ከአረጋዊው ዮሴፍ እና ከሰሎሜ ጋር ተገዝዋል። በዚያም ሳሉ በእንግዶች ማረፊያ ስፍራ ስላልነበራቸው በከብቶች በረት በድንግልና ጌታችንን ወልዳለች። (ሉቃ ፪፥፯)

በግርግምም የነበሩ እንስሳት የተወለደው ሕጻን ጌታቸውን መሆኑን አውቀው ወቅቱ የብርድ ወራት ነበርና በትንፋሻቸው አሙቀውታል። እረኞችም መላእክት የልደቱን የምሥራች አስምተዋቸው እንደተለዩአቸው ፈጥነውም በመውጣት ማርያምንና ዮሴፍን ሕፃኑንም በግርግም ተኝቶ አግኝተዋል። ያዩትንም ሁሉ ወደ ሕዝቡ ሂደው ገልጠዋል። እኛም ክርስቲያኖች የጌታ ልደት ዓለም ሁሉ ደስ የተሰኘበት ዕለት በመሆኑ በየዓመቱ ታኅሣሥ ፳፱ ‘በዓለ ልደት’ ብለን በልዩ ልዩ መንፈሳዊ ሥነ ሥርዓት እናከብረዋለን።





ሥዕል ፬ : የጌታችን ልደት

፪.፩.፮ ወደ ግብጽና ኢትዮጵያ ስደት

ምንም እንኳን የጌታችን መድኃኒታችን ኢየሱስ ክርስቶስ መወለድ አዳምና ልጆቹ በተስፋ ይጠብቁት የነበረና የልደቱ ዜናም ፍጥረትን ሁሉ ደስ የሚያሰኝ ቢሆንም የይሁዳ ገዢ የነበረው ንጉሥ ሔሮድስ ግን ለተወለደው ሕጻን ሊሰግዱና በፊቱ ስጦታን ሊያቀርቡ የሰብእ ሰገልን መምጣትን ተረድቶ ሕፃኑ መንግሥቱን ሊነጥቀው የመጣ ምድራዊ ንጉሥ አድርጎ በማሰቡ ሊያስገድለው ፈለገ። የጌታ መልአክ በሕልም ለዮሴፍ ታይቶ “ሄሮድስ ሕፃኑን ሊገድለው ይፈልገዋልና ተነሣ፤ ሕፃኑንና እናቱንም ይዘህ ወደ ግብጽ ሽሽ፤ እስክነግርህም ድረስ በዚያ ተቀመጥ አለው።” ማቴ ፪፥፲፫ አረጋዊው ዮሴፍም በታዘዘው መሠረት መልአኩ እየመራው ወደ ግብጽ ብሎም ወደ ኢትዮጵያ ተሰደዋል። በሀገራችን ኢትዮጵያም በታላላቅ ቦታዎች አርፈዋል። ሄሮድስ እስኪሞት ድረስ በስደት ቆይተው ወደ ሀገራቸው ተመልሰዋል። ከስደት የተመለሱበት ዕለትም በየዓመቱ ኅዳር ፮ ቀን ይከበራል።



ሥዕል ፭ : የእመቤታችን ስደት ከተወደደ ልጇ ጋር

፪.፪ የጌታ መጠመቅ

ጌታችን ሠላሳ ዓመት በሆነው ጊዜ አዳም ልጅነትን ባገኘበት እድሜ ልጅነት የሚገኝበትን ምስጢረ ጥምቀትን ሊመሠርትልን፤ እንዲሁየዕዳ ደብዳቤያችንን ረግጦና አቅልጦ ይደመስስልን ዘንድና ትንቢቱም ይፈጸም ዘንድ በዮርዳኖስ በመጥምቁ ዮሐንስ እጅ ተጠምዷል። ሲጠመቅም ምስጢረ ሥላሴ ተገልጧል። አብ በደመና ተናግሯል፤ ወልድ በዮሐንስ እጅ ተጠምዷል መንፈስ ቅዱስም በርግብ አምሳል በጌታችን ራስ ላይ ወርዷል።

፪.፪.፩ ስለ መጥምቁ ዮሐንስ

መጥምቁ ዮሐንስ በመልአኩ ቅዱስ ገብርኤል ብስራት ከካህኑ ዘካርያስና ከቅድስት ኤልሳቤጥ የተወለደ ሲሆን ጌታችንን ንጉሥ ሄሮድስ ሊገድለው ባሳደደው ጊዜ አባቱን በመቅደስ ገድለውበታል። እርሱም ወደ በረሃ ከእናቱ ጋር ከተሰደደ እና እናቱ ቅድስት ኤልሳቤጥ ካረፈች በኋላበዚያው በበረሃ አንበጣና ማር እየተመገበ አድጓል። ልብሱም ቆዳና የሚታጠቀውም ጠፍር ነበር። ስለ እርሱም ነብዩ እንደተናገረው እንዲሁም አባቱ እንዳመላከተው የጌታችንን መንገድ ሊጠርግ በእግዚአብሔር ታዝዞ የንስሐ ጥምቀትን ያጠምቅ ነበር።

“እነሆ፥ መልእክተኛዬን እልካለሁ፥ መንገድንም በፊቴ ያስተካክላል እናንተም የምትፈልጉት ጌታ በድንገት ወደ መቅደሱ ይመጣል የምትወዱትም የቃል ኪዳን መልእክተኛ፥ እነሆ፥ ይመጣል” ት. ሚል ፫፥፩

“ደግሞም አንተ ሕጻን ሆይ፥ የልዑል ነቢይ ትባላለህ፥መንገዱን ልትጠርግ በጌታ ፊት ትሄዳለህና፤ እንደዚህም የኃጢአታቸው ስርየት የሆነውን የመዳን እውቀት ለሕዝቡ ትሰጣለህ፤” ሉቃ ፩፥፸፮- ፸፯

“ራሱም ዮሐንስ የግመል ጠጉር ልብስ ነበረው፥ በወገቡም ጠፍር ይታጠቅ ነበር፤ ምግቡም አንበጣና የበረሃ ማር ነበረ።” ማቴ ፫፥፬

፪.፪.፪ በዮርዳኖስ መጥምቁ ዮሐንስ ጌታን ስለማጥመቁ

ቅዱስ ዮሐንስ ጌታችንን አጥምዷል። ጌታችን መድኃኒታችን ኢየሱስ ክርስቶስ ሊጠመቅ ከገሊላ ወደ ዮርዳኖስ በሄደ ጊዜ ዮሐንስ “እኔ በአንተ ልጠመቅ ያስፈልገኛል አንተም

ወደ እኔ ትመጣለህን?” ብሎ ሊከላከለው ፈልጎ ነበር። ጌታችን ግን “አሁንስ ፍቀድልኝ፤ እንዲህ ጽድቅን ሁሉ መፈጸም ይገባናልና” አለው። ያን ጊዜ ፈቀደለት እና ተጠመቀ። ማቴ ፫፥ ፲፬-፲፭



ሥዕል ፮ ፡ የጌታችን ጥምቀት

ጌታ በተጠመቀ ጊዜ ቀድሞ በነበረው ዘመን በግልጥ አይታወቅ የነበረው የሥላሴ ምሥጢር በገሃድ (በግልጥ) ታውቋል። ምክንያቱም እግዚአብሔር አብ ከላይ ከሰማይ ሆኖ በእርሱ ደስ የሚለኝ የምወደው ልጄ ይህ ነው አለ፤ እግዚአብሔር መንፈስ ቅዱስም በርግብ አምሳል በእርሱ ላይ ሲመጣ ታየ።

ኢየሱስ ክርስቶስ አምላክ ሆኖ ሳለ መጠመቁ) ስለ ተለያዩ ምክንያቶች ነው። ከነዚህም መካከል

- ምሥጢረ ጥምቀትን ቀድሶ ሊመሠርትልን
- ተጠምቆ አርአያ ሊሆነን
- በደቀ መዝሙሩ እጅ በመጠመቅ ትህትናን ሊያስተምረን
- በአዳም በደል ምክንያት ያጣነውን ልጅነት ሊመልስልን ነው የሚሉት ይጠቀሳሉ።



“ኢየሱስም ከተጠመቀ በኋላ ወዲያው ከውኃ ወጣ፤ እነሆም፥ ሰማያት ተከፈቱ የእግዚአብሔርም መንፈስ እንደ ርግብ ሲወርድ በእርሱ ላይም ሲመጣ አየ” ማቴ ፫፥፲፮ “ይህም ውኃ ደግሞ ማለት ጥምቀት ምሳሌው ሆኖ አሁን ያድነናል” ፩ኛ ጴጥ፫፥፳፩

፪.፪.፫ የምስጢረ ጥምቀት መመሥረትና ሰው በ ፵ እና በ፹ ቀን ስለመጠመቁ ጌታችን መድኃኒታችን ኢየሱስ ክርስቶስ ጥምቀትን በተግባር እንደመሠረተልን ከላይ በቀረበው ክፍልተምረናል። ጌታችን ኒቆዲሞስ ለተባለ የአይሁድ መምህር “እውነት እውነት እልሃለሁ፥ ሰው ከውኃና ከመንፈስ ካልተወለደ በቀር ወደ እግዚአብሔር መንግስት ሊገባ አይችልም” ዮሐንስ ፫፥፭ ሲል ያስተማረውን ትምህርት መሠረት በማድረግ ሕጻናትን ወንዶች በ፵ ቀን ሴቶች በ፹ ቀን እንዲጠመቁ ይደረጋል። በ፵ እና በ’ ቀን መደረጉ የብሉይ ኪዳንን ሥርዓት ተከትሎ ነው። ይህም አዳም በተፈጠረ በአርባ ቀን ሔዋንም በተፈጠረች በሰማንያ ቀን ወደ ገነት የመግባታቸው ምሳሌ ነው። “በተፈጠረባት ምድር ለአዳም አርባ ቀን ከተፈጸመለት በኋላ ይገዛትም ይጠብቃትም ዘንድ ወደ ገነት አስገባነው። ሚስቱንም በሰማንያ ቀን አስገባናት።” ኩፋሌ ፬፥፱

፪.፪.፬ ጥር ፲፩ - በዓለ ጥምቀት ጌታችን መድኃኒታችን ኢየሱስ ክርስቶስ የተጠመቀው ጥር ፲፩ ቀን በመሆኑ በቤተ ክርስቲያናችን በየዓመቱ እጅግ በደመቀ ሥነ ሥርዓት ይከበራል። ከበዓሉ ዕለት አስቀድሞ በዋዜማው ከተራ ይባላል ታቦታት ከመንበራቸው ተነስተው በካህናት በሰንበት ተማሪዎች እና በምእመናን ታጅበው ለበዓሉ ማክበሪያ በጥምቀተ ባሕር በተዘጋጀላቸው ድንኳን ያድራሉ። ሌሊቱን ሙሉ ለበዓሉ የተዘጋጀው ስብሐተ እግዚአብሔር (ማኅሌት) እና ቅዳሴ ከተከናወነ በኋላ ጠዋት በማለዳ በተዘጋጀው መጠመቂያ ካህናቱ የቡራኬ ጸሎት አድርሰው ምእመናንን ይረጫሉ። ከዚያም ዝማሬ እና ትምህርት ከቀረበ በኋላ ታቦታቱ ወደ መንበረ ክብራቸው ታጅበው ወደ ወጡበት ቤተመቅደስ ይገቡና የበዓሉ ፍጻሜ ይሆናል።

፪.፪.፭ ጠበልና ጠበልን ስለመጠመቅ በጥምቀተ ባሕር የሚከናወነው ጸበልን መረጨት (መጠመቅ) የጌታችንን ጥምቀት በሚታይ ምሳሌ ለመግለጽና ከበዓሉ በረከት ለማግኘት ነው። ይህ ዓይነት ጥምቀት ከእግዚአብሔር ልጅነትን ለማግኘት የምንጠመቀው ጥምቀት አይደለም። የልጅነት ጥምቀት የምትከናወን

አንድ ጊዜ ብቻ ነው ይህ ግን በየዓመቱ ይከናወናል።

፪.፫ የጌታ መጾምና በዲያቢሎስ መፈተኑ

ጌታችን መድኃኒታችን ኢየሱስ ክርስቶስ ከተጠመቀ በኋላ ሳይውል ሳያድር ዕለቱን ወደ ገዳመ ቆሮንቦስ በመሄድ በዚያ ፵ ቀንና ሌሊትን በጾም በሰባኤ ቆይቷል። ይህም አብነት (ምሳሌ) ይሆነን ዘንድ እና ጾምን ሊባርክልን ነው። ከገዳም ከወጣ በኋላም በሰይጣን ተፈትኗል። ጌታችንን ሊፈትነው ሰይጣን ዲያቢሎስ ያቀረባቸው ጥያቄዎች፦

- ከገዳም ሲወጣ ተርቦ ነበርና ይህንን ድንጋይ ዳቦ አድርግና እንብላ (የስስት ፈተና) ማቴ ፬፥፲፩
- ወደ ተራራ ጫፍ ከወጡ በኋላም መላእክት ስለ አንተ ይታዘዛሉና ከዚህ ተራራ ራስህን ወርውር (የትዕቢት ፈተና)
- ዓለምን እና በዓለም ያለውን ሀብት አሳይቶ ብትሰግድልኝ ይህንን ሁሉ እሰጥኳለሁ። (የፍቅረ ነዋይ ፈተና) የሚሉ ሲሆኑ

ጌታችን የቀረቡለትን ፈተናዎች ሁሉ በጥበብ አልፎ ማለትም ስስቱን በትዕግስት፣ ትዕቢቱን በትህትና፣ ፍቅረነዋዩን በጸሊዐ ነዋይ (የአለምን ንብረት በመጥላት) ድል አድርጎ በመጨረሻም ሂድ አንተ ሰይጣን ለአምላክህ ብቻ ስገድ ተብሎ ተጽፏል ሲል አሰናብቶታል። በዚህም ከሰይጣን የሚመጣብንን ፈተናዎች በጾም እና በጸሎት ማሸነፍ እንደምንችል አስተምሮናል።

፪.፬ በደብረ ታቦር ጌትነቱን ስለመግለጡ (በዓለ ደብረ ታቦር)

ጌታችን መድኃኒታችን ኢየሱስ ክርስቶስ ከአስራ ሁለቱ ደቀመዛሙርት መካከል ጴጥሮስን ዮሐንስን እና ያዕቆብን ይዞ ታቦር ወደ ተባለ ረጅም ተራራ ወጣ። በዚያም የመለኮቱን ምሥጢር ገለጠላቸው ልብሱ በምድር ላይ ያለ አጣቢ ሊያነጣው እስከማይችል ድረስ ነጭ ሆነ። ከእርሱ የሚወጣውን ብርሃን ለመቋቋም አልተቻላቸውምና ሐዋርያትም በግንባራቸው ተደፉ። በመካከላቸውም ሙሴ እናኤልያስ ተገልጠው ከጌታችን ጋር ሲነጋገሩ ሰሟቸው። በዚህም ጊዜ ከላይ “ብሩህ ደመና ከሰማይ መጥቶ ጋረዳቸው የምወደው የምወልደው ልጄ ይህ ነው እርሱን ስሙት የሚል ቃል መጣ።” ማቴ ፲፮፥ ፭ ቅድስት ቤተ ክርስቲያናችንም ይህንን ዕለት (ነሐሴ ፲፫) ‘በዓለ ደብረ ታቦር’ በሚል

ከጌታችን የማዳን ሥራ ጋር በተገናኘ ከምታከብራቸው ዘጠኝ ዐበይት በዓላት መካከል አንዱ አድርጋ በድምቀት ታከብረዋለች። በዓሉ የቡሄ በዓል ተብሎ የሚጠራ ሲሆን በአብነት ትምህርት ቤት ያሉ ተማሪዎች እና ሕጻናት በናፍቆት የሚጠብቁት በዓል ነው።



ሥዕል ፮ : የጌታችን ጥምቀት

፪.፭ ስቅለቱና ትንሣኤው

ጌታችን መድኃኒታችን ኢየሱስ ክርስቶስ ወደ ዚህ ዓለም ሰው ሆኖ የመጣው በአዳም ምክንያት በሰው ልጆች የደረሰው ፍዳና መከራ ያበቃ ዘንድ ስለሰው ልጆች ሁሉ ቤዛ ለመሆን ነው። ሐዋርያትን ከእርሱ ጋር ከዋለበት እየዋሉ ብዙ ትምህርትን እንዲሁም የክህነት ሥልጣንን ከሰጣቸው፣ ወንጌልን እንዲያስፋፉ አገዛዝቸዋል። ጌታችን ኢየሱስ ክርስቶስ እኛ ክርስቲያኖች ልንፈጽማቸው የሚገቡ እንደ ጥምቀት፣ ጾም፣ ጸሎት ፣ ምጽዋት ያሉ ተግባራትን እየፈጸመ እና ወንጌልን እየሰበከ ብዙ ዓይነት በሽታና ጉዳት የነበረባቸውን እየፈወሰ ከቆየ በኋላ በአይሁድ ክፋት ምክንያት ተሰቅሎ እንዲሞት ፈረዱበት። ከስቅለቱ በፊትም የበዛ መከራን አድርሰውበታል። ይህ በክርስቶስ የደረሰ መከራ እግዚአብሔር የሰውን ልጅ በምን ያህል ፍቅር እንደሚወድ የተገለጠበት ነው።

ከዚህ በሚከተሉት ክፍሎች ከዕለተ ሆሳዕና ጀምሮ እስከ በዓለ ትንሣኤ ድረስ ባለ ሰሞን የተከናወኑ ዐበይት ድርጊቶችን በቅደም ተከተል እንመለከታለን።

“ነፍሱን ስለ ወዳጆቹ ከመስጠት ይልቅ ከዚህ የሚበልጥ ፍቅር ለማንም የለውም።” ዮሐ 15፡13

፪.፭.፩ ሆሳዕና

በዓለ ሆሳዕና በሊቃውንት ዘንድ ‘የዘንባባ በዓል’ ተብሎ የሚጠራ ሲሆን ሆሳዕና ማለት ‘አሁን አድን’ ማለት ነው። በዚህች ዕለት ጌታችን ኢየሱስ ክርስቶስ በአህያና በውርንጫይቱ ላይ ሆኖ ወደ ኢየሩሳሌም ሲገባ ሕዝቡ በእልልታ ልብሳቸውንና ዘንባባ እያነጠፉ ‘ሆሳዕና ለዳዊት ልጅ በጌታ ስም የሚመጣ የተባረከ ነው፤ ሆሳዕና በአርያም እያሉ ተቀብለውታል።



ሥዕል ፳ : በዕለተ ሆሳዕና ጌታ የተቀመጠባት አህያ እና ልብሳቸውን ያነጠፉ ዘንባባ የያይዙ ሰዎች

ይህንንም ታሪክ መሠረት በማድረግ ቤተ ክርስቲያን ከሌሊት ጀምሮ ዕለቱን የተመለከቱ ዝማሬዎችንና የመጽሐፍ ቅዱስ ምንባባትን በማንበብ በቅዳሴ እና በአደባባይ ሥርዓተ ዑደት በየዓመቱ ከትንሣኤ በፊት ባለው እሁድ በድምቀት ታከብረዋለች። ለምእመናንም ከበዓሉ በረከት ይሳተፉ ዘንድ ዘንባባ የሚታደል ሲሆን ምእመናን በግንባራቸው በማሰር ቀለበት በመሥራት በጣቶቻቸው ያጠልቃሉ።

፪.፭.፪. የይሁዳ ክህደት

ጌታችን መድኃኒታችን ኢየሱስ ክርስቶስ ስላደረጋቸው በጎ ሥራዎች በሽተኞችን በመፈወሱና ምግብ አበርክቶ በማብላቱ ምክንያት ብዙዎች ስለተከተሉት አይሁድ በምቀኝነት ተነስተው በእርሱ ላይ አንዳች ነገር ለማድረግ ምቹ ጊዜን ይፈልጉ ነበር። በዓለ ሆሳዕና የነበረው የሕዝቡ ድጋፍ ያበሳጫቸው የአይሁድ አለቆች ጌታ ተሰቅሎ ይሞት ዘንድ ተስማምተው ባሉበት ከጌታ ደቀመዛሙርት መካከል አንዱ የነበረው ይሁዳ ሰይጣን በልቡ ገብቶ አሳልፎ ይሰጠው ዘንድ በማሰብ ለአይሁድ አለቆች ጌታን አሳልፎ ሊሰጣቸው በምትኩም ፴ ብር ሊከፍሉት ተስማማ።

ይህ ዕለት ከሆሳዕና ቀጥሎ ባለው ረቡዕ ዕለት ሲሆን ይህንን በምሥጢር እንዲያዝ ተስማምቶ ምንም እንዳላደረገ ወደ ጌታችን ሄዶ በምሴተ ሐሙስ የሕጽበተ እግር እና የቁርባን ሥርዓት ተሳታፊ ሆኗል። ሐሙስ ማታም በጌቱ ሰማኒ የጸሎት ሥፍራ ሳሉ የአይሁድ አለቆችና ጭፍሮቻቸው ጌታን ለመያዝ ሰይፍና ጎመድ ይዘው በይሁዳ እየተመሩ መጥተዋል ይሁዳም ለአይሁድ አለቆች ‘የምስመው እርሱ ነው፤ ያዙት’ ብሎ ምልክት ሰጥቶአቸው ነበርና መጥቶ ‘መምህር ሆይ፥ ሰላም ለአንተ ይሁን ብሎ ሳመው’ በዚያም አይሁድ ይዘው ወደ ሊቀ ካህናት ቀያፋ ዘንድ ወሰዱት። ይሁዳ ጌታውን በመሳም አሳልፎ ሰጥቷልና በዚህ ሰሞን እርስ በእርሳችን ሰላም ባለመባባል የይሁዳን የክህደት ሥራ እናወግዛለን።

- “በዚያ ጊዜ የአስቆሮቱ ይሁዳ የሚባለው ከአሥራ ሁለቱ አንዱ ወደ ካህናት አለቆች ሄዶ ምን ልትሰጡኝ ትወዳላችሁ እኔም አሳልፌ እሰጣችኋለሁ? እነርሱም ሠላሳ ብር መዘኑለት።”ማቴ ፳፮፥፲፭-፲፮

- “የሰው ልጅስ ስለ እርሱ እንደ ተጻፈ ይሄዳል፥ ነገር ግን የሰው ልጅ አልፎ ለሚሰጥበት ለዚያ ሰው ወዮለት፤ ያ ሰው ባልተወለደ ይሻለው ነበር ።” ማቴ ፳፮፥፳፬

፪.፭.፫ የጌታ መንገላታት

ጌታችን ተይዞ ወደ ሊቀ ካህናቱ ግቢ ከተወሰደ በኋላ የካህናት አለቆች እና ሽማግሌዎች የሞት ፍርድ ይፈረድበት ዘንድ የሐሰት ምስክሮችን በብዛት ቢያቀርቡም ለሞት የሚያበቃ አንድም በደል ሊያገኙበት አልተቻላቸውም። ክስ አድርገው ካቀረቡት መካከልም “ራሱን የአግዚአብሔር ልጅ እንደሆነ ይናገራል” የሚል ሲሆን ሊቀ ካህናቱም ‘ስለሚመሰክሩብህ ምላሽ አትሰጥም’ በውኑ አንተ የአግዚአብሔር ልጅ ነህን’ በማለት ቢጠይቀው ጌታችንም ‘አንተ አልህ’ አለው። በዚህ ጊዜ ቀድሞውኑ ምክንያት ይፈልግ የነበረው ሊቀ ካህናት ልብሱን ቀድዶ ‘ተሳድቦአል እንግዲህ ወዲህ ምስክሮች ስለ ምን ያስፈልገናል? እነሆ፥ ስድቡን አሁን ሰምታችኋል፤ ምን ይመስላችኋል? አለ። እነርሱም፦ ሞት ይገባዋል ብለው መለሱ። በዚያን ጊዜ በፊቱ ተፋበት፤ ከሰሙትም፥ ሌሎችም በጥፈ መትተው ክርስቶስ ሆይ፥ በጥፈ የመታህ ማን ነው? ትንቢት ተናገርልን አሉ።” ማቴ ፳፮፥፳፭-፳፮

በመንገድም እያንገላቱ ወደ ጲላጦስ ወሰዱት ጲላጦስም ከመረመረው በኋላ ምንም በደል ባያገኝበትም ግን ሰቅለው ይገድሉት ዘንድ አሳልፎ ሰጣቸው። በዚያን ጊዜ የገዢው ወታደሮች ኢየሱስን ወደ ገዢው ግቢ ውስጥ ወሰዱት ጭፍራውንም ሁሉ ወደ እርሱ አከማቹ። ልብሱንም ገፈው ቀይ ልብስ አለበሱት፥ ከእሾህም አክሊል ጎንጉነው በራሱ ላይ፥ በቀኝ እጁም መቃ አኖሩ፥ በፊቱም ተንበርክከው። የአይሁድ ንጉሥ ሆይ፥ ሰላም ለአንተ ይሁን እያሉ አሾፉበት፤ ተፋበትም መቃውንም ይዘው ራሱን መቱት። ከዘበቱበትም በኋላ ቀዩን ልብስ ገፈፉት፥ ልብሱንም አለበሱት ሊሰቅሉትም ወሰዱት።

ቤተ ክርስቲያናችን ይህን የጌታ መከራ በማሰብ በየዓመቱ ከዕለተ ሆሳዕና ጀምሮ እስከ በዓለ ትንሣኤ ድረስ ያለውን ሳምንት ‘ሰሙነ ሕማማት’ በማለት ሰይማ የጌታን ሕማሙን እና መከራውን የሚያስታውስ ልዩ ልዩ ሥርዓት ሠርታ ትዘክረዋለች።

፪.፭.፬ የጌታ መስቀል፣ መሞት፣ መቀበርና የዕለተ ዓርብ ተአምራት

አይሁድ ጌታችንን እያንገላቱ እንዲሰቀልበት ባዘጋጁት ጎልጎታ በተባለ ሥፍራ ሲደርስም መራራን ሐሞት ይጠጣ ዘንድ አቀረቡለት፤ ጌታም ቀምሶ ሊጠጣው አልወደደም። እጅግ ብዙ ወንጀልን ከሠሩ ወንበዴዎች መካከልም ሰቀሉትና ልብሱንም በዕጣ ተከፋፈሉ። በዚያ የሚያልፉ መንገደኞች ሁሉ ራሳቸውን እየነቀነቁ ይሰድቡት ነበር። ሌሎችን የሚያድን ራሱን ማዳን አይችልምን? እያሉም ተዘባበቱበት የአግዚአብሔር ልጅ ከሆነስ



ለምን አያድነውም? በማለት ይሳለቁ ነበር። አብረውት ከተሰቀሉት ከክፉ አድራጊዎቹም አንዱ ‘አንተስ ክርስቶስ አይደለህምን? ራስህንም እኛንም አድን ብሎ ሰደበው።’ በቀኝ ተሰቅሎ የነበረው ግን መልሶ ‘አንተ እንደዚህ ባለ ፍርድ ሳለህ እግዚአብሔርን ከቶ አትፈራውምን? ስለአደረግነውም የሚገባንን እንቀበላለንና በእኛስ እውነተኛ ፍርድ ነው፤ ይህ ግን ምንም ክፉት አላደረገም’ በማለት ገሰጸው። ወደ ጌታም ዘወር ብሎ ‘ጌታ ሆይ፥ በመንግሥትህ በመጣህ ጊዜ አስበኝ’ ባለ ጊዜ ጌታችንም ‘እውነት እልሃለሁ፥ ዛሬ ከእኔ ጋር በገነት ትሆናለህ’ በማለት የሕይወት ቃልን አሰማው።

ከዚህም በኋላ ከቀኑ ፮ ሰዓት ጀምሮ እስከ ዘጠኝ ሰዓት ድረስ በምድር ላይ ሁሉ ጨለማ ሆነ ። ዘጠኝ ሰዓት ላይ ጌታ ‘ኤሎሄ ኤሎሄ ላማ ሰበቅታኒ’ ብሎ በታላቅ ድምፅ ጮኸ። ትርጉሙም ‘አምላኬ አምላኬ፥ ስለ ምን ተወኸኝ?’ ማለት ነው። ከመካከላቸውም አንዱ በሰፍነግ ወይም ሽምበቆ የተሞላ መራራ መጠጥን አጠጣው ከዚያም ጌታችን በታላቅ ድምጽ ‘አባት ሆይ፥ ነፍሴን በእጅህ አደራ እሰጣለሁ ብሎ ነፍሱን ሰጠ። ከጭፍሮች መካከልም አንዱ ጎኑን በጦር ወጋው ወዲያውም ደምና ውኃ ወጣው።

ጌታችን በመስቀል ተሰቅሎ ሳለ ልዩ ልዩ ተአምራት ተፈጽመዋል ከኒህም መካከል

- የፀሐይ መጨለም፥
- የቤተ መቅደስ መጋረጃ ከሁለት ቦታ መቀደድ፥
- የዐለቶች መሰንጠቅ እና
- የሙታን መነሳት ይጠቀሳሉ።

ቤተ ክርስቲያናችን በየዓመቱ የስቅለት ዓርብን ይህንን የጌታችንን መከራ በማሰብ በጾም እና በስግደት በልዩ ሥርዓትም ስትዘክረው ትወላላች። የጌታችን ጥንተ ስቅለት ቀን መጋቢት ፳፮ ነው።


መሠረተ ሃይማኖት ሁለተኛ ክፍል ነገረ ክርስቶስና ነገረ ሰብእ



ሥዕል ፱ : ጌታችን ወደ መቃብር ሲወርድ



የሰንበት ት/ቤቶች ማደራጃ መምሪያ የሰንበት ት/ቤቶች አንድነት



፪.፪.፭ የጌታ ትንሣኤ

ጌታችን መድኃኒታችን ኢየሱስ ክርስቶስ በመስቀል ላይ ተፈጸመ ብሎ ቅድስት ነፍሱን ከቅዱስ ሥጋው በሥልጣኑ ከለየ በኋላ በአካለ ነፍስ ወደ ሲኦል ወርዶ ነፍሳትን ነጻ አውጥቷል። ቅዱስ ሥጋውንም የአርማትያሱ ዮሴፍ እና ኒቆሊሞስ በበፍታ ገንዘው በአዲስ መቃብር አሳርፈውታል። ጌታችን አስቀድሞ እንደተናገረም በሦስተኛው ቀን ሞትና መቃብርን ድል አድርጎ ተነሥቷል። ቅድስት ቤተ ክርስቲያን የጌታን ሕማማት ስታስብ ያላለፈችውን የሐዘን ሳምንት ከዐርብ ማታ ጀምሮ እስከ ትንሣኤው ድረስ ያለውን ጊዜ በደስታ ታከብረዋለች። ይህም ጌታችን በሲኦል ያሉ ነፍሳትን ነጻ መውጣቱን ዲያብሎስን ማባረፉን እና በሞቱ ሞትን ድል ማድረጉን በመዘከር ነው። "እንደ ተናገረ ተነሥቶአልና በዚህ የለም፤ የተኛበትን ስፍራ ኑና እዩ።" ማቴ ፳፰፥፮

- “ሕያውን ከሙታን መካከል ስለ ምን ትፈልጋለችሁ? ተነሥቶአል እንጂ በዚህ የለም።”ሉቃ ፳፬፥፭



ሥዕል ፲ : የጌታችን ትንሣኤ

፪.፮ ዕርገቱና በዓለ ፶

፪.፮.፩ ዕርገቱ

ጌታችን መድኃኒታችን ኢየሱስ ክርስቶስ ከሞት ከተነሣ በኋላ ለአርባ ቀናት ያህል ለሐዋርያት እየተገለጠላቸው ስለ እግዚአብሔርም መንግሥት እና ስለቤተ ክርስቲያን ሥርዓት እያስተማራቸው ቆይቶ ከትንሣኤው በኋላ በአርባኛው ቀን ወደ ሰማይ አርጓል።

‘ጌታ ኢየሱስም ከእነርሱ ጋር ከተናገረ በኋላ ወደ ሰማይ ዐረገ በእግዚአብሔርም ቀኝ ተቀመጠ። ማር 1፮፥1፱

፪.፮.፪ መንፈስ ቅዱስን ስለመላኩ

ጌታችን ባረገበት ዕለት ለሐዋርያት ኃይልን የሚሠጥ አጽናኝ መንፈስ እንደሚልክላቸው ቃል ገብቶላቸው ነበር እና ከሙታን ከተነሳ በ፶ኛው ካረገ በ፲ኛው ቀን መንፈስ ቅዱስን ልከላቸዋል። ይህም ዕለት በዓለ ፶ ተብሎ የሚጠራ ሲሆን ሁሉም በአንድነት ተሰብስበው ሳለ መንፈስ ቅዱስ በእሳት አምሳል በእያንዳንዳቸው ላይ ወረደ፤ ወንጌልን ለዓለም ይሰብኩ ዘንድ ኃይል እና ፅናትን የሚሰጥ መንፈስን ተቀበሉ ብዙ ቋንቋ ተገለጠላቸው። ይህም በቋንቋ ልዩነት ምክንያት የክርስቶስን ሕማም እና መከራ ብሎም የማዳን ሥራ ሳይሰሙ የሚቀሩ ሰዎች እንዳይኖሩ ነው።

- “ይህም ድምፅ በሆነ ጊዜ ሕዝብ ሁሉ ተሰበሰቡ፥ እያንዳንዱም በገዛ ቋንቋው ሲናገሩ ይሰማ ስለ ነበር የሚሉትን አጡ።” የሐዋ ፪፥፮
- “እኛም እያንዳንዳችን የተወለድንበትን የገዛ ቋንቋችንን እንዴት እንሰማለን?” የሐዋ ፪፥፰



ሥዕል ፲፩ : የጌታችን ትንሣኤ

፪.፮ ዳግመኛ የሚመጣ ስለመሆኑና ስለ ትንሣኤ ሙታን

የጌታችን ዳግመኛ መምጣት ‘ዳግም ምጽአት’ ተብሎ በግእዝ የሚጠራ ሲሆን ጌታችን መድኃኒታችን ኢየሱስ ክርስቶስ በኋለኛው ዘመን በታላቅ መለኮታዊ ግርማ በቅዱሳን መላእክቱ ታጅቦ በክብር ዙፋን ላይ ተቀምጦ በጻድቃን እና በኃጥአን ላይ ለመፍረድ ይመጣል። የዚህች ዓለምም ፍጻሜም ይሆናል። ስለ ዳግም ምጽአቱ ዕለት ከፈጣሪ በቀር ማንም ማን የሚያውቅ እንደሌለ ጌታ ሐዋርያት ስለመምጣቱ እና የዓለም መጨረሻ ዕለት በጠየቁት ሰዓት ነግሯቸዋል። በዚያን ጊዜ የሞቱ ሁሉ ይነሣሉ ጻድቃንን በቀኝ ኃጥአንን በግራ ያቆማቸዋል። መልካም የሠሩ ‘እናንተ የአባቴ ቡሩካን’ የሚል የሕይወት ቃል፥ ኃጢአትን ያደረጉ ደግሞ ‘እናንተ እርጉማን’ የሚል የወቀሳ ቃል ይደርስባቸዋል። መልካም የሠሩ የእግዚአብሔርን መንግሥት ሲወርሱ ኃጥአን ግን ለዲያብሎስ እና ለጭፍሮቹ ወደ ተዘጋጀው ገሃነም ይላካሉ።

፪.፰ ሰውን ስለማዳኑ የማጠቃለያ ክለሳ

አዳምና ሔዋን የእግዚአብሔርን ትእዛዝ ተላልፈው የፈጣሪያቸውን ቃል ከመስማት ይልቅ የፍጡርን ቃል ሰምተው አትብሉ የተባለውን ዕጸ በለስ በመብላታቸው የሞት ፍርድ በሰው ልጆች ላይ ሁሉ ተላለፈ። በነፃነት ይኖር ዘንድ የተፈጠረ የሰው ልጅ ነፃነቱ ተገፈፈ የዲያብሎስ ባሪያ ሆነ። ይህን የሰው ልጅ ጉስቁልና የተመለከተ እግዚአብሔር አምላካችን ከአምስት ሺህ አመስት መቶ ዘመን በኋላ አንድ ልጁን ልኮ እንደሚያድነው ለአዳም ቃል ገባለት። የሰው ልጅ ይህንን የተስፋ ቃል ሲጠባበቅ ቆይቶ ጊዜው በደረሰ ጊዜ እግዚአብሔር የባሕርይ ልጁን ከሰው ወገን ንጽሕት ድንግል ከምትሆን ከድንግል ማርያም ይወለድ ዘንድ ወደ ምድር ላከው። ሰማያዊ ጌታ የሁሉ ገዢ ሲሆን ይወለድበት ዘንድ ዓለም ሥፍራን ነሳቸው። በበረት ውስጥ ተወለደ እንደሰው ልጆች ተመላለሰ በ፴ ዘመኑ ተጠምቆ ልጅነትን የምናገኝባትን ጥምቀትን መሠረተ የእዳ ደብዳቤያችንን ደመሰሰ ሕማም እና መከራን ተቀብሎ በመስቀል ተቸነከረ የመስቀልን ሞት ሞቶ ዲያብሎስን አስወገደ ሲፆልን በርብሮ ሞትና መቃብርን ድል አደረገ። ከዚህም በኋላ እንደ ትእዛዙ ለኖሩ ሃይማኖታቸውን ለጠበቁ ዋጋቸውን ይሰጥ ዘንድ በግርማ መለኮት ይመጣል።

- “አነሆ፥ በቶሎ እመጣለሁ፥ ለእያንዳንዱም እንደ ሥራው መጠን እከፍል ዘንድ ዋጋዬ ከእኔ ጋር አለ።” ራእይ ፳፪፥፲፩



የተገባ ልማድ

ተማሪዎች በዚህ ምዕራፍ የተማራችሁትን ታሪክ ለቤተሰቦቻችሁ ተናገሩ።

የክለሳ ጥያቄዎች

የሚከተሉትን ጥያቄዎች በትክክል ካነበባችሁ በኋላ ትክክል የሆነውን አርፍተ ነገር «እውነት» ትክክል ያልሆነውን አርፍተ ነገር «ሐሰት» በማለት መልሱ።

፩. ጌታችን መድኃኒታችን ኢየሱስ ክርስቶስ የሰው ልጆችን ያድን ዘንድ ተወለደ (ሰው ሆነ)።

፪. ኢየሱስ ክርስቶስ የተጠመቀበት ወንዝ ዮርዳኖስ ይባላል።

፫. ኢየሱስ ማለት አዳኝ መድኃኒት ማለት ነው።

፬. ጌታችን መድኃኒታችን ኢየሱስ ክርስቶስ ዳግመኛ ለፍርድ ይመጣል።

፭. ኢየሱስ ክርስቶስ በተሰቀለ ጊዜ ፀሐይ ጨልማለች።

የማጠቃለያ ጥያቄ

የሚከተሉትን ጥያቄዎች ትክክለኛውን መልስ ምረጡ።

፩. እመቤታችን ቅድስት ድንግል ማርያምን ያበሰራት መልአክ ስሙ ነው?

- | | |
|--------------|-------------|
| ሀ. ቅዱስ ገብርኤል | ሐ. ቅዱስ ሩፋኤል |
| ለ. ቅዱስ ሚካኤል | መ. ቅዱስ ራጉኤል |

፪. ጌታችን መድኃኒታችን ኢየሱስ ክርስቶስን ያጠመቀው ማን ይባላል?

- | | |
|-------------|-------------|
| ሀ. ቅዱስ ጴጥሮስ | ሐ. ቅዱስ ጳውሎስ |
| ለ. ቅዱስ ዩሐንስ | መ. ቅዱስ ማርቆስ |

፫. እመቤታችን ቅድስት ድንግል ማርያም ወደ ቤተ መቅደስ የገባችው በስንት ዓመቷ ነው?

- | | |
|------------|-------------|
| ሀ. በ፲፪ ዓመቷ | ሐ. ፫ ዓመቷ |
| ለ. በ፲፭ ዓመቷ | መ. እንደተወለደች |

፬. ጌታችን በመስቀል ሳለ የታዩ ምልክቶች፡

- | | |
|--------------------|----------------|
| ሀ. ዐለቶች ተሰነጣጠቁ | ለ. ሙታን ተነሱ |
| ሐ. መጋረጃ ለሁለት ተሰነጠቀ | መ. ሁሉም መልስ ነው። |

፭. ማርያም ማለት

- | | |
|--------------------|----------------|
| ሀ. መርህ ለመንግስተ ሰማያት | ለ. ልዕልት |
| ሐ. የብዙሐን እናት | መ. ሁሉም መልስ ነው። |

በ “ሀ” ስር ያሉትን በ “ለ” ስ ካሉት ጋር በመስመር አዛምዱ።

ሀ

ለ


- | | |
|--------------|-------------|
| ፩. የዓርብ ፍጥረት | ሀ. እግዚአብሔር |
| ፪. ፈጥሮ የሚገዛ | ለ. ያማረ ፍጥረት |
| ፫. መጻጸት | ሐ. ዘላለማዊነት |
| ፬. ሥነ-ፍጥረት | መ. አዳም |
| ፭. ሕያው | ረ. ንስሐ መግባት |

ዋቢ መጻሕፍት

- ፩. መጽሐፍ ቅዱስ
- ፪. አሪት ዘፍጥረት ትርጓሜ
- ፫. መጽሐፈ ሥነ ፍጥረት
- ፬. ገድለ አዳም

የሰንበት ት/ቤት አመራር እና መምህራን እንዲሁም ተማሪዎችና ወላጆች በመጽሐፉ ላይ ያላችሁን ማንኛውም አስተያየት እና ግብዓት በሚከተለው አድራሻ ላኩልን

office@eotc-gssu.org
https://t.me/GSSUCurriculum_bot



መሠረተ ሃይማኖት

ሁለተኛ ክፍል

ነገረ ክርስቶስ እና ነገረ ሰብእ



በኢትዮጵያ ኦርቶዶክስ ተዋሕዶ ቤተ ክርስቲያን የሰንበት ት/ቤቶች
ማደራጃ መምሪያ የመንበረ ፓትርያርክ (ዓለም አቀፍ)
የሰንበት ት/ቤቶች አንድነት የተዘጋጀ